

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-78

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-78

രുക്മിണീസ്വയംവരം

ത്രിദശവർദ്ധകിവർദ്ധിതകൗശലം

ത്രിദശദത്തസമസ്തവിഭൂതിമത് |

ജലധിമധ്യഗതം ത്വമഭൂഷയോ

നവപുരം വപുരഞ്ചിതരോചിഷാ || 1 ||

ദദുഷി രേവതഭൂഭൂതി രേവതീം

ഹലഭൂതേ തനയാം വിധിശാസനാത് |

മഹിതമുത്സവഘോഷമപുപുഷഃ

സമുദിതൈർമ്മുദിതൈഃ സഹ യാദവൈഃ || 2 ||

അഥ വിദർഭസുതാം ഖലു രുക്മിണീം

പ്രണയിനീം ത്വയി ദേവ സഹോദരഃ |

സ്വയമദിത്സത ചേദിമഹീഭൂജേ

സ്വതമസാ തമസാധുമുപാശ്രയൻ || 3 ||

ചിരധൃതപ്രണയാ ത്വയി ബാലികാ

സപദി കാംക്ഷിതഭംഗസമാകുലാ |

തവ നിവേദയിതും ദ്വിജമാദിശത്

സ്വകദനം കദനംഗവിനിർമ്മിതം || 4 ||

ദ്വിജസുതോഽപി ച തൂർണ്ണമുപായയൗ

തവ പുരം ഹി ദുരാശദുരാസദം |

മുമ്മവാപ ച സാദരപൂജിതഃ

സ ഭവതാ ഭവതാപഹൃതാ സ്വയം || 5 ||

സ ച ഭവന്തമവോചത കുണ്ഡിനേ
 നൃപസുതാ ഖലു രാജതി രുക്മിണീ |
 ത്വയി സമുത്സുകയാ നിജധീരതാ-
 രഹിതയാ ഹി തയാ പ്രഹിതോഽസ്ത്യഹം || 6 ||

തവ ഹൃതോഽസ്മി പുരൈവ ഗുണൈരഹം
 ഹരതി മാം കില ചേദിന്യുപോഽധുനാ |
 അധി കൃപാലയ പാലയ മാമിതി
 പ്രജഗദേ ജഗദേകപതേ തയാ || 7 ||

അശരണാം യദി മാം ത്വമുപേക്ഷസേ
 സപദി ജീവിതമേവ ജഹാമ്യഹം |
 ഇതി ഗിരാ സുതനോരതനോദ്ഭൃശം
 സുഹൃദയം ഹൃദയം തവ കാതരം || 8 ||

അകഥയസ്ത്വമഥൈനമയേ സഖേ
 തദധികാ മമ മന്ഥവേദനാ |
 നൃപസമക്ഷമുപേത്യ ഹരാമ്യഹം
 തദധി താം ദധിതാമസിതേക്ഷണാം || 9 ||

പ്രമുദിതേന ച തേന സമം തദാ
 റഥഗതോ ലഘു കുണ്ഡിനമേയിവാൻ |
 ഗുരുമരുത്പുരനായക മേ ഭവാൻ
 വിതന്നുതാം തന്നുതാമഖിലാപദാം || 10 ||
